

মাদ্রাসা ছাত্ররা প্রশাসনে এলে দুর্নীতি কমবে

—মাদ্রাসা শিক্ষা বোর্ড চেয়ারম্যান

ঢাকা: রিপোর্টার : গভরাদ (সোমবার)
উপমহাদেশের ঐতিহ্যবাহী ধর্ম শিক্ষা প্রতিষ্ঠান
সরকারী মাদ্রাসাই আলিয়া ঢাকার আদিম,
ফাজিল, কামিল ছাত্রদের নিয়ে নবীন বরণ অনুষ্ঠিত
হয়। ঢাকা আলিয়ার প্রিন্সিপাল প্রফেসর ইসলাম
গনির সভাপতিত্বে অনুষ্ঠিত নবীন বরণ অনুষ্ঠানের
প্রধান অতিথি ছিলেন বাংলাদেশ মাদ্রাসা শিক্ষা
বোর্ডের চেয়ারম্যান প্রফেসর মোঃ আবু ইউসুফ।
মাদ্রাসা অডিটরিয়ামে আয়োজিত এ অনুষ্ঠানে
আরও বক্তব্য রাখেন প্রতিষ্ঠানের হেড, মাওলানা
প্রফেসর মোঃ কসিম উদ্দিন, ডাইস প্রিন্সিপাল
আলমগীর রহমান, ছাত্রনেতা আবু নোমান সরকার
প্রমুখ। নবীনদের পক্ষ থেকে শুভেচ্ছা বক্তব্য
রাখেন মোঃ হাবায়ের মিয়া ও মোঃ আল-আমিন।
প্রধান অতিথি মাদ্রাসা শিক্ষার ইতিহাস-ঐতিহ্য
তুলে ধরে বলেন, এ শিক্ষায় শিক্ষিত ব্যক্তিরা
প্রশাসনে অন্তর্ভুক্ত হলে দেশে দুর্নীতি কমে যাবে।
তিনি আরও বলেন, নৈতিক মূল্যবোধ শিক্ষায়
শিক্ষিত হওয়ায় মাদ্রাসার ছাত্ররা ইয়াবা, সন্ত্রাস ও
বিশৃঙ্খলামূলক কোন কাজে জড়িত হতে পারে না।
মাদ্রাসা বোর্ড চেয়ারম্যান ফাজিল, কামিলের মান
প্রসঙ্গে বলেন, এখন আর উভয় শিক্ষা গ্রহণের
প্রয়োজন হবে না। যোগ্যতা থাকলে এখন থেকেই
বিসিএসসহ নানা পদে অধিষ্ঠিত হওয়া যাবে।
তিনি নবীন ছাত্রদের উদ্দেশ্যে বলেন, কোন রকম
হীনমন্যতায় না ভুগে নিজেদের স্বকীয়তা বজায়
রাখতে হবে।